

مکاتیب

(۱)

مکرمی و محترمی مولانا زاہد الرشیدی صاحب زید مجده

السلام علیکم و رحمۃ اللہ و برکاتہ مزاج گرامی!

انہائی سپاس گزار ہوں کہ ایک عرصہ سے آپ کا موقر ماہنامہ الشریعہ موصول ہو رہا ہے، مگر یہ ناکارہ اس کی کوئی رسید بھی نہ پہنچ سکا۔ اس کوتاہی کے باوجود اشرعیہ مسلسل مل رہا ہے۔ یہ آپ کی ذرہ نوازی ہے۔ اس محبت و شفقت پر کمر شکر گزار ہوں۔ ادارہ میں آنے والے جرائد و رسائل میں ایک اشرعیہ بھی ہے جسے بالاستیغاب پڑھتا ہوں اور اس کے مضامین سے استفادہ کرتا ہوں۔

”الشرعیہ“ کے ذریعے بلاشبہ سب کے دلوں کی ترجیحی ہوتی رہتی ہے اور یہ آپ کی وسعت ظرفی کا نتیجہ ہے، مگر میری تاضر رائے میں یہ ”الشرعیہ“ کی قطعاتِ جماعتی نہیں۔ ممکن ہے کہ یہ آپ کی پالیسی ہو کہ اس میں ہر صاحب قلم جو چاہے قلم کاری کرے اور ”ماخی صدور ہم اکبر“ کے کچھ مصداق بھی ”الشرعیہ“ کو اپنے لیے وسیلہ ظفر بنانا چاہیں تو بنالیں، مگر معاف کیجیے یہ ”الشرعیہ“ کے نام پر دین کی کوئی خدمت نہیں۔ اگر دین اسلام کے بارے میں تفکیک پیدا کرنا جرم ہے تو ایسے مضامین کو طبع کرنا مستحسن کیونکر ہو سکتا ہے؟

”مکاتیب“ میں ”الشرعیہ“ کے معزز قارئین نے کئی بار اس قضیہ نامرضیہ کے بارے میں آپ کو توجہ دلائی، مگر وہ تاحال صد اصلاحی ثابت ہوئی۔ اسی تاثیر میں سمجھتا ہوں کہ اس ناکارہ کی یہ جسارت بھی رایگاں جائے گی۔ تاہم ”الشرعیہ“ سے تعلق، جو آپ نے مخصوص اپنی شفقت سے پیدا کیا ہے، کا تقاضا ہے کہ اپنی بات کہہ دی جائے۔

امید ہے مزاج گرامی بخیر ہوں گے۔

والسلام۔ دعا جو

ارشاد الحلق ارشی

ادارة العلوم الاعشریة

مٹکمری بازار فیصل آباد

(۲)

مکرم و ممتاز مولانا ارشاد الحق اثری صاحب زیدت فیوضکم
السلام علیکم و رحمۃ اللہ مراجج گرامی؟

آپ کا عنایت نامہ موصول ہوا۔ بے حد شکریہ! مکتب کے مخاطب تو والد گرامی ہیں، تاہم چونکہ وہ ان دونوں بیرونی سفر پر ہیں، نیز الشريعة کے مندرجات کی ترتیب کی ذمہ داری زیادہ تجھ پر عائد ہوتی ہے، اس لیے میں نے مناسب سمجھا کہ میں خود آپ سے مکاتبت کی سعادت حاصل کروں۔

آپ نے جس نکتے کی طرف اشارہ فرمایا ہے، میرا خیال ہے کہ زاویہ نگاہ کے ایک معمولی سے فرق کے باعث اس میں ہمارا موقف سمجھنے میں باعوم قارئین کو دشواری پیش آتی ہے۔ اس وقت امت میں رائج ہے شمار نظر ہائے نظر ہیں جن سے ہم اتفاق نہیں کرتے، تاہم چونکہ ہماری نظر میں وہ کسی نہ کسی فکری یا عملی الجھن سے پھوٹے ہوئے ہوتے ہیں اور ایک سنجیدہ مباحثہ کے بغیر ان کی غلطی کسی طرح سے واضح نہیں کی جاسکتی، اس لیے ہم انھیں الشريعة کے صفات میں موضوع بحث بنانے کی کوشش کرتے ہیں۔ اگر آپ مناسب سمجھیں تو اپر میل ۲۰۰۵ کے شمارے میں ڈاکٹر مہابت محمد کے خطاب پر ادارتی نوٹ کو دوبارہ ملاحظہ فرمائیں۔

یہ بات ہمارے لیے بے حد حوصلہ افزائی کا باعث ہے کہ الشريعة آپ جیسے اہل علم کی نظر سے بالاستیغاب گزرتا ہے۔ امید ہے کہ آپ کی توجہ اور عنایت ہمیں آئندہ بھی حاصل رہے گی۔

والسلام

umar naser

۲۲/۰۶/۰۵

(۳)

باسم تعالیٰ

محترم المقام سلام مسنون!
مراجج گرامی؟

اعزازی طور پر فرستادہ جریدہ الشريعة، نظر فواز ہوا۔ یہ آپ کا کرم ہے کہ ایک دور افتادہ، اجنبی گوشہ نشین کو آپ نے سفر فرمایا۔ اس یاد فرمائی پر میں خوب دل سے آپ کا شکر گزار ہوں۔ میں اظہار تشکر کے طور پر نہیں، بلکہ امر واقعی کے طور پر بغیر کسی مبالغہ آرائی کے یہ کہنا چاہتا ہوں کہ میں نے اسے دیگر مذہبی رسالوں سے بہت مختلف پایا ہے۔ آپ نے اس میں فروعی مسائل کے بجائے بھروس، جامع اور اہم بنیادی مسائل پر مبنی مضمایں شامل کر کے اسے منفرد اور پر وقار بنا دیا ہے۔

گزشتہ شمارے میں آپ نے بیک وقت طلاق ملاش پر مختلف الرائے علماء کو جو دعوت فکر دی ہے، وہ قابل تحسین ہے۔ فروعی مسائل پر فتاویٰ کفر جاری کرنے والے، قرآن مجید کے واضح حکم پر ایک وقتن، انتظامی اور تہذیدی حکم کو کیونکر فوقيت دیے ہوئے ہیں اور اسے حکم خداوندی کی ہی توضیح کا نام دے رہے ہیں، یہ ناقابل فہم ہے۔